

L-Iskwadra tal-Helicopter fi hdan il-Korp tal-Pulizija ta' Malta

PC 931 Carmel Zarb - Skwadra Mobbli

Fiz-żminijiet tal-lum, kulhadd jaf bl-importanza tas-servizz tal-helicopter. Bil-helicopter tasal f'qasir żmien fil-post mixtieq u jaf ikun vitali sabiex issalva xi ħajja jew jinqabad xi każ. Illum il-ġurnata, dan is-servizz huwa marbut kompletament ma l-Armata, iżda f'it jafu li oriġinarjament din l-iskwadra meta twaqqfet kienet tappartjeni lill-Korp tal-Pulizija.

Kien fis-sena 1971 meta l-Gvern Malti ta' dak iż-żmien kien baġhat grupp żgħir ta' nies ġewwa l-Ġermanja tal-Punent sabiex flimkien jithargu halli jsiru bdoti jew mekkaniks speċjalizzati tal-helicopters. Dan il-grupp kien magħmul kemm minn membri tal-forzi armati ta' Malta kif ukoll minn dak tal-Korp tal-Pulizija.


Il-kors kien wieħed intensiv ferm fejn il-kandidati kollha kien mistenni minnhom li jgħibu ta' l-anqas sebgħin fil-mija tal-marki kollha fuq kull suġġett partikulari. Dan il-kors kien sar ġewwa l-Air Base Ġermaniż li jinsab qrib il-villaġġ ta' Fassberg u l-awtoritajiet Ġermaniżi kienu hasbu huma stess sabiex iġibu lecturers Ingliżi halli jagħmluha aktar faċili għall-kandidati Maltin biex jifhmu dan is-suġġett tant tqil.

Wara xhur sħaħ ta' xogħol iebes u studju ma jaqta' xejn, dawn il-bdoti u l-mekkaniks ġodda Maltin irritunaw lura Malta sodisfatti u fierqana biex jibdeu iservu f'din l-iskwadra ġdida.

Il-membri li kienu jagħmlu parti min din l-iskwadra fi hdan il-Korp tal-Pulizija kienu ħames Surġenti u erba' Kuntistabblijiet.

Dawn kienu s-Surġenti Smith, Cachia, Muscat, Aquilina u Micallef, filwaqt li Kuntistabblijiet kienu Bonnici, Stivala, Incorvaja u Micallef Hawkes.

L-ewwel erba' helicopters li kellha din l-iskwadra kienu ta' tip Bell li kienu wkoll Two-Seater. Dawn il-helicopters kienu ngħataw b'donazzjoni mil-Gvern Ġermaniż lil Gvern Malti. Ta' min jgħid ukoll li dawn kienu l-istess helicopters li fuqhom kienu tharġu l-piloti



Il-helicopter ta' din l-iskwadra waqt waħda mill-missjonijiet tiegħu ta' emerġenza fejn kien ġar tarbija mil-Isptar ta' Ghawdex għall-Isptar San Luqa f' Malta

u l-mekkaniks Maltin meta dawn kienux għadhom qegħdin jistudjaw ġewwa l-Ġermanja.

Bl-introduzzjoni ta' dawn l-erbgħa helicopters iduru fuq gżiritha u l-aktar fuq ixtut tagħna, is-sajjieda Maltin fl-aħħar setgħu iserrhu f'it rashom li l-Pulizija setgħetx tikkontrolla aħjar lis-sajjieda baranin li b'mod abbużiv kienu qegħdin jidhlu jistadu f'ibħra tagħna, b'konsegwenza li parti sostanzjali mill-ħobż ta' kuljum ta' dawn is-sajjieda kienet ta' kull darba qiegħda tiġi mhedda.

Fl-1973, din l-iskwadra kompliet tissaħħaf aktar bl-introduzzjoni ta' helicopter ieħor.

Din id-darba kien il-Gvern Libjan li kien offra helicopter b'xejn ta' tip JET. Iżda peress li dan il-helicopter ma kienx bħal dawk li l-Maltin kienu tharġu fuqhom inħasset il-ħtieġa li għandhom jerġgħu jiġi mitharġa mill-ġdid. Filfatt hekk kien sar bid-differenza li din id-darba it-taħriġ kien sar hawn Malta stess u kien ġie provdut mill-istess Gvern Libjan. Aktar tard, il-Gvern Taljan ukoll kien ħa nteress speċjali f'din l-iskwadra u kien offra huwa wkoll li jagħti lecturers avanzati u refresher courses b'xejn lil dawn il-bdoti u mekkaniks fuq dawn iż-żewġ tipi ta' helicopters li kellha din l-iskwadra.

Ta' min isemmi li dik l-iskwadra kienet ta' importanza kbira sabiex tressqu diversi per-



Sgt. Smith Sgt. Cachia Sgt. Muscat Sgt. Aquilina Sgt. Micallef



P.C. Bonnici P.C. Stivala P.C. Micallef Hawkes P.C. Incorvaja

Dawn kienu l-membri tal-Korp tal-Pulizija li kienu marru l-Germanja fuq il-kors tal-helicopter.

suni quddiem il-Qorti tal-Gustizzja f'kazijiet differenti relatati mal-kutrabandu u kazijiet ohra li ghandhom x'jaqsmu ma' trnigigiz tal-bahar minn vapuri jew bcejjeċ ohra li nzertaw kienu jbahhru f'ibhra territorjali Maltin.


Xoghol iehor ta' importanza kbira li kienet taghmel din l-iskwadra kien dak tas-salvatagg. Fil-fatt kien dejjem jithalla wiehed minn dawn il-helicopters stand by ghalli jista' jinqala'. Ta' min isemmi l-każ li darba din l-iskwadra kienet dahlet fis-sehh fl-1975, meta ghawwiem li kien qed jghum lejn in-naha ta'

Wied iz-Zurrieq sab ruhu f'diffikultajiet kbar b'konsegwenza li kien ser jghereq. Kien grazzi ghax-xoghol ta' din l-iskwadra li fi ftit hin imexxila tasal fuq il-post u ttella' lir-raġel qawwi u shih.

Każ iehor ta' salvatagg kien dak ta' yacht li fuqu kien hemm sitta min-nies. Dan il-yacht li nzerta' kien qiegħed ftit milli 'l bogħod mill-ibhra territorjali Maltin kien talab ghall-ghajnuna peress li kien inqabad f'maltempata kbira, u bl-ghajnuna li kien inghata mill-helicopters, kien imexxilu jidhol f'Malta mingħajr problemi.

F'dik l-istess sena, jiggifieri fl-1975, il-helicopters kienu ta' siwi kbir għall-investigazzjoni li kienet għamlet il-Pulizija rigward is-serqiet li saru mill-banek ta' San Pawl il-Baħar u tal-Gżira. Il-bdoti ta' din l-iskwadra permezz tal-helicopters tagħhom, kien imexilhom jikxfu l-karozzi tal-fallelin li wettqu dawk is-serqiet.

Apparti x-xogħol tar-ronda u dak tas-salvatagg, forsi l-aktar biċċa xogħol ta' importanza li kienet wettqet din l-iskwadra kien dwar meta darba kien hemm bżonn urgenti li jittieħed il-plażma tad-demem mill-isptar generali ta' Malta għal dak ta' Ghawdex.

Izda imbagħad, fl-1 ta' April 1980, gjet iffurmata t-Task Force taħt it-tmxixja tal-Kurunell John N. Cachia. Din kienet skawdra magħmula prinċiparjament minn membri tal-Forzi Armati, izda li gjet imsaħħa wkoll minn membri tal-Pulizija. It-task force li kienet taqqa' direttament taħt l-Armata kienet maqsuma f'ħames taqsimiet ewlenin. Dawn kienu l-iskwadra Marittima, tal-helicopters, Infanterija, Ajruport u Depot tal-munizzjon u splussivi li kienet tinkludi wkoll is-Sezzjoni tal-Bugħadassa. B'konsegwenza t'hekk, il-helicopters li kienu f'idejn il-Pulizija għaddew f'idejn l-Armata kif għadhom hekk sal-lum. 

Cyril & Patrick
Bourny
X-TREME SHOW

3 Hours of Spectacular Shows
 2 Shows: at 10:00am & at 4:00pm

1st of May 2009
 at the MDRA Race Track in Hal Far

Ticket Hotline:
99494294 / 99868123

Price: € 30
 Children under 12 enter Free of Charge.
 2 children with every adult.

Tickets available from
 Maltapost outlets

www.attard.biz



airmalta.com



The organisers are GRANTING 25% DISCOUNT on the purchase of the second ticket to the POLICE FORCE MEMBERS
Discounted tickets are only available by booking through phone number 21242017